

برائے فوری اجراء

## سٹی آف برامپٹن کی جانب سے کووڈ-19 کے خلاف ردعمل کے بارے میں اپ ڈیٹ: کونسل کی خصوصی میٹنگ کے فیصلے

برامپٹن، آن (25 مارچ 2020) – آج کونسل کی خصوصی میٹنگ کے دوران، برامپٹن سٹی کونسل نے کرونا وائرس (کووڈ-19) کے ردعمل میں خدمات اور پروگراموں میں بڑی تبدیلیوں کے فیصلوں کی توثیق کی ہے۔

میٹنگ کی شہہ سرخیوں میں شامل ہیں: سٹی آف برامپٹن کی جانب سے ہنگامی حالت کا اعلان، برامپٹن ٹرانزٹ کے مفت کرایے، برامپٹن ٹرانزٹ سروس میں تبدیلی اور بورڈنگ اور سواری کے نئے طریقہ ہار کار، رہائشیوں کے لیے پانچ مہینوں تک بغیر سود یا تاخیری فیسوں پر ٹیکسز مؤخر کرنے کی صلاحیت اور پورے شہر میں سماجی فاصلہ بندی کو فروغ دینے کی اہمیت کے حوالے سے بات چیت۔

### ہنگامی حالت

24 مارچ کو سٹی کونسل کے ساتھ مشاورت کے بعد اور سٹی کی ایمرجنسی منیجمنٹ ٹیم کی سفارش پر، میئر پیٹرک براؤن نے سٹی کی ایمرجنسی منیجمنٹ پلان کے تحت سٹی آف برامپٹن میں ہنگامی حالت کا اعلان کر دیا ہے۔

یہ کرونا وائرس کے پھیلاؤ کو روکنے میں صوبہ اونٹاریو اور ریجن آف پیل کی کوششوں میں مدد فراہم کرنے کے لیے ایک بڑا قدم ہے۔

ہنگامی حالت کا اعلان غیر معمولی حالات سے نمٹنے کے لیے خصوصی ذرائع فراہم کرتا ہے اور اضافی وسائل، بشمول اشیاء اور خدمات، کے حصول کے لیے راستے کھول سکتا ہے۔ یہ اعلان سٹی کو کووڈ-19 کے اثرات کو روکنے میں مدد فراہم کرنے کے لیے اقدامات اٹھاتے ہوئے زیادہ لچک اور تیز رفتار فراہم کر کے ہنگامی ردعمل کی موجودہ کوششوں میں معاونت فراہم کرتا ہے۔

### برامپٹن ٹرانزٹ اپ ڈیٹس

بروز ہفتہ، 21 مارچ سے شروع کرتے ہوئے کرایے کی ادائیگی کی ضرورت نہیں ہوگی اور گاہک تاحکم ثانی صرف بسوں کے پچھلے دروازوں سے داخل ہو سکیں گے۔ تاہم، رسائی کے لیے خصوصی ضروریات والے مسافر، جنہیں ریمپ کی ضرورت ہوتی ہے، اگلے دروازے استعمال کرنا جاری رکھ سکتے ہیں۔

پیر تا جمعہ تک اضافی سیچرڈے سروس دستیاب ہو گی۔ اس کی تفصیلات [یہاں](#) پائی جا سکتی ہیں۔ ہفتے اور اتوار کی سروس اپنے عمومی اوقات کار کے مطابق جاری رہے گی۔ 185 کلارک بولیورڈ اور 130 سینٹل ووڈ پارک وے ویسٹ پر واقع برامپٹن ٹرانزٹ کے انتظامی دفاتر عوام کے لیے بند رہیں گے۔

کمیونٹی میں کرونا وائرس کے پھیلاؤ کو کم کرنے میں مدد دینے کے لیے 23 مارچ سے کئی اضافی حفاظتی اقدامات کا نفاذ بھی کیا گیا ہے۔ ان اقدامات کے حوالے سے مزید معلومات [یہاں](#) سے حاصل کی جا سکتی ہیں۔

### پراپرٹی ٹیکس میں تاخیر

سٹی آف برامپٹن نے کرونا وائرس کے ردعمل کے حصے کے طور پر 18 مارچ سے 19 اگست 2020 تک پانچ مہینوں کے لیے ٹیکس کی ادائیگیوں پر سود اور تاخیر کی فیس کو معاف کر دیا ہے۔ اس کا مطلب ہے کہ سٹی رہائشیوں کو اپنے واجب الادا عارضی ٹیکس کی ادائیگیوں کسی جرمانے اور سود کے بغیر 19 اگست 2020 تک کرنے کی اجازت دے رہا ہے۔

سٹی کی جانب سے ادائیگیوں قبول کی جاتی رہیں گی اور ان پر عملدرآمد بھی جاری رہے گا۔ ادائیگیوں مالیاتی اداروں میں جا کر یا آن لائن بینکنگ کے ذریعے کی جا سکتی ہیں یا پارکنگ گراج کے ایلویٹر سے ملحقہ سٹی ہال لابی میں واقع ڈراپ باکس میں بھی چھوڑی جا سکتی ہیں۔ مزید معلومات کے لیے، [سٹی کے ٹیکس کی ادائیگی کے متعلق کثرت سے پوچھ جانے والے سوالات](#) پڑھیں۔

کورونا وائرس کے پھیلاؤ کو روکنے میں سماجی فاصلہ بندی اور جسمانی طور پر دوسرے لوگوں سے دور رہنے کی اہمیت کے پیش نظر، کونسل نے کووڈ-19 کی ہنگامی حالت میں سماجی فاصلہ بندی اور جسمانی طور پر دور رہنے کے اقدامات کے نفاذ کو ممکن بنانے کے لیے قواعد تیار کرنے کی درخواست کی ہے۔

نئے زیر غور قواعد میں شامل ہیں، مگر ان تک محدود نہیں: لوگوں کے درمیان 2.0 میٹر کے فاصلے کا تقاضا، ماسوائے خاندان کے قریبی اراکین، جن کے ساتھ کوئی شخص رہتا ہو؛ اور عوامی کھیل کے میدانوں کے استعمال پر حدود اور/یا پابندیاں۔

**مربوط رہیں۔**

سٹی، برامپٹن کے رہائشیوں کو باخبر رکھنے کے لیے بھی پر عزم ہے اور کووڈ-19 کے خلاف اپنے ردعمل کے حوالے سے خبریں موصول ہوتے ہی فراہم کرتا رہے گا۔ مندرجہ بالا فیصلوں اور کورونا وائرس کے ردعمل میں کمیونٹی کو معاونت فراہم کرنے کی سٹی کی تمام کوششوں کے متعلق مزید معلومات کے لیے [www.brampton.ca/COVID19](http://www.brampton.ca/COVID19) ملاحظہ فرمائیں یا [@CityBrampton](https://www.facebook.com/CityBrampton) اور [انسٹاگرام](https://www.instagram.com/citybrampton) پر کو فالو کریں۔

**مزید معلومات**

- [سٹی آف برامپٹن کووڈ-19](#)
- [پیل پبلک ہیلتھ - نوول کرونا وائرس \(COVID-19\)](#)
- [پراونس آف اونٹاریو: منسٹری آف ہیلتھ - نوول کرونا وائرس \(COVID-19\)](#)
- [سٹی آف برامپٹن نے کووڈ-19 کے ردعمل میں ہنگامی حالت کا اعلان کر دیا](#)
- [برامپٹن رہائشیوں کو پانچ مہینوں کے لیے ٹیکسز کو مؤخر کرنے کی اجازت دے رہا ہے اور تمام جرمانے معاف کر رہا ہے](#)
- [برامپٹن ٹرانزٹ 21 مارچ اور 23 مارچ سے شروع کرتے ہوئے مفت کرایے، یچھلے دروازے سے داخلہ، آدھی گنجائش والی بسیں اور مزید متعارف کروانے جا رہا ہے](#)

**اقتباسات**

"جبکہ ہم آنے والے مہینوں سے گزرنے کا راستہ تلاش کر رہے ہیں، سٹی اپنی کمیونٹی کو محفوظ رکھنے اور کووڈ-19 کے پھیلاؤ کو روکنے میں مدد دینے کے لیے اپنی کوششوں میں کوئی بھی ممکنہ قدم اٹھانے سے گریز نہیں کر رہا۔ میں ایک مرتبہ پھر کونسل، سٹی کے عملے اور اپنی کمیونٹی کا ان کی مسلسل معاونت کے لیے شکریہ ادا کروں گا، جبکہ اس کڑے وقت کے دوران ہم سب ایک ساتھ مل کر گزر رہے ہیں۔"

*ہیٹرک براؤن، میئر، سٹی آف برامپٹن*

"آج کونسل کی خصوصی میٹنگ نے سٹی کونسل کو کووڈ-19 کے ردعمل میں خدمات میں تبدیلیوں کے حوالے سے حالیہ فیصلوں کو منظور کرنے کا موقع فراہم کیا ہے۔ کونسل کی جانب سے ان فیصلوں کی توثیق ہماری ٹیم کے لیے برامپٹن میں کووڈ-19 کے اثرات کو کم کرنے میں مدد دینے کے لیے اپنے ردعمل میں تیز تر رہنا جاری رکھنے کے قابل بنائے گا۔"

*ڈیوڈ بیرک، چیف ایڈمنسٹریٹو آفیسر، سٹی آف برامپٹن*

30--

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 650,000 لوگوں اور 70,000 کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم ایک صحت مند شہر کی تعمیر میں بڑھوتری کے لیے مل کر کام کرتے ہیں، جو محفوظ، قابل استحکام اور کامیاب ہو۔ ہمارے ساتھ [www.brampton.ca](http://www.brampton.ca) پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | [Monika.Duggal@brampton.ca](mailto:Monika.Duggal@brampton.ca)